



Kunsill
tal-Unjoni Ewropea

Brussell, 20 ta' Mejju 2022
(OR. en)

9331/22

DEVGEN 99
SUSTDEV 99
ACP 59
RELEX 675
COHAFA 52
FIN 570
WTO 89
ONU 71
OCDE 11

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	20 ta' Mejju 2022
lil:	Delegazzjonijiet
Nru. dok. preċ.: 7459/22	
Suġġett:	Rapport Annwali 2021 dwar l-implimentazzjoni tal-Istrumenti ta' Azzjoni Esterna tal-Unjoni Ewropea fl-2020 - Konkluzjonijiet tal-Kunsill (20 ta' Mejju 2022)

Id-delegazzjonijiet isibu fl-anness il-konkluzjonijiet tal-Kunsill dwar ir-Rapport Annwali 2021 dwar l-implimentazzjoni tal-istrumenti ta' azzjoni esterna tal-Unjoni Ewropea fl-2020, kif approvati mill-Kunsill fit-3870 laqgħa tiegħu li saret fl-20 ta' Mejju 2022.

Rapport Annwali 2021 dwar l-implimentazzjoni tal-Istrumenti ta' Azzjoni Esterna tal-Unjoni Ewropea fl-2020**Konklużjonijiet tal-Kunsill**

1. Il-Kunsill jilqa' r-Rapport Annwali dwar l-implimentazzjoni tal-istrumenti tal-istrumenti ta' azzjoni esterna tal-Unjoni Ewropea fl-2020. Ir-rapport huwa mezz importanti ta' komunikazzjoni biex jinforma liċ-ċittadini u lill-partijiet ikkonċernati, kif ukoll biex itejjeb it-trasparenza u r-responsabbiltà dwar l-implimentazzjoni u r-riżultati tal-azzjoni esterna tal-UE u l-kontribut tagħha għall-kisba tal-Aġenda 2030 għall-Iżvilupp Sostenibbli u s-17-il Għan ta' Żvilupp Sostenibbli (SDGs) tagħha, flimkien mal-Ftehim ta' Pariġi.
2. Il-Kunsill japprezza li r-rapport ikopri aspetti ewlenin tal-appoġġ finanzjarju tal-UE fl-2020 għall-kooperazzjoni internazzjonali u l-iżvilupp, il-Politika Ewropea tal-Vicinat, l-għajnuna umanitarja u l-protezzjoni ċivili, it-tkabbir tal-UE, il-paċi, is-sigurtà u d-difiża, ir-rispons u t-tnejn għall-kriżijiet, id-drittijiet tal-bniedem u d-demokrazija, l-ugwaljanza bejn il-ġeneri u l-appoġġ għall-oġġettivi tal-politika barranija tal-UE. Huwa jilqa' l-isforz tar-rapport biex juri progress lejn il-kisba tal-SDGs. Huwa jilqa' wkoll l-isforz tar-rapport biex juri kif l-azzjoni esterna tal-UE tikkontribwixxi għall-prioritajiet ta' politika u r-rwol ġeopolitiku tal-UE.
3. Il-Kunsill jappella għal "Viżjoni Kondiviza" msahha, "Azzjoni Komuni" u "hidma ahjar flimkien" kif irrakkomandat fl-Istrateġija Globali għall-Politika Estera u ta' Sigurtà Komuni tal-Unjoni Ewropea u fil-Kunsens Ewropew il-Ġdid dwar l-Iżvilupp, inkluż il-progress lejn azzjoni esterna tal-Unjoni aktar magħquda, reattiva, inklużiva, effiċjenti u aktar b'saħħitha, filwaqt li tinzamm preżenti r-rabta bejn l-aspett umanitarju u l-iżvilupp u l-paċi.
4. Il-Kunsill jenfasizza l-importanza li jinbnew shubiji internazzjonali b'saħħithom f'konformità mal-valuri u l-interessi tal-UE, filwaqt li jiġi segwit multilateralizmu effettiv man-Nazzjonijiet Uniti fil-qalba tiegħu, u tissahha il-kooperazzjoni internazzjonali bbażata fuq ir-regoli. Il-Kunsill ifakkar li ordni multilaterali bbażat fuq id-dritt internazzjonali, inkluż il-prinċipji tal-Karta tan-NU u d-Dikjarazzjoni Universali tad-Drittijiet tal-Bniedem, hija l-unika garanzija għall-paċi u s-sigurtà fil-pajjiż u barra mill-pajjiż.

5. Il-Kunsill jenfasizza l-importanza li ssir enfasi fuq ir-riżultati speċifiċi tal-azzjoni esterna tal-UE. Huwa japprezza r-rappurtar imtejjeb mis-servizzi tal-Kummissjoni u s-SEAE dwar riżultati konkreti ta' proġetti u programmi tal-UE, inkluż billi tiġi pprovduta kopertura usa' tad-data. Huwa jilqa' l-integrazzjoni tar-rappurtar tar-riżultati fil-kapitoli tematiċi tar-Rapport. Huwa jilqa' wkoll l-isforzi biex jinghata rispons għall-appell tiegħu għal koordinazzjoni mill-qrib u għat-tfassil, l-implimentazzjoni u l-monitoraġġ b'mod kongunt tal-Inizjattivi ta' Tim Ewropa b'mod inklużiv.
6. Il-Kunsill jilqa' l-enfasi aktar qawwija li saret fir-Rapport dwar il-kapitolu ġeografiku, li janalizza kif l-azzjoni esterna tal-UE tikkontribwixxi għall-prijoritajiet ta' politika tal-UE f'kull reġjun ġeografiku li topera fih.
7. Il-Kunsill jilqa' r-rappurtar dwar ir-rispons globali tal-UE għall-pandemija tal-COVID-19, inkluż dwar il-kisbiet tal-approċċ ta' Tim Ewropa għall-benefiċċju tal-persuni l-aktar affettwati mill-kriżi. Huwa jappella lis-servizzi tal-Kummissjoni u lis-SEAE biex jiżviluppaw din l-enfasi fuq Tim Ewropa, u l-impatt tiegħu, inkluż kif il-finanzjament tal-UE kien immirat lejn il-persuni l-aktar affettwati mill-kriżi, fl-iterazzjoni li jmiss tar-rapport.
8. Il-Kunsill jistenna b'interess rapporti futuri li jipprezentaw il-progress li sar fl-implimentazzjoni tal-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali (NDICI-GE), f'konformità mal-Artikolu 41 ta' dak ir-Regolament. Bl-oġettiv ta' pubblikazzjoni f'waqtha, il-Kunsill jitlob lis-servizzi tal-Kummissjoni u lis-SEAE biex jirriflettu dwar modi possibbli biex jiġu ssimplifikati rapporti futuri, b'mod partikolari l-partijiet deskrittivi tad-dokument ta' hidma tal-persunal.
9. Il-Kunsill jappella lis-servizzi tal-Kummissjoni u lis-SEAE biex ikomplu jtejbu l-komunikazzjoni strateġika u s-sensibilizzazzjoni tal-Unjoni Ewropea dwar l-azzjoni esterna tagħha, inkluż permezz ta' inizjattivi ta' Tim Ewropa. Il-Kunsill jappoġġa wkoll iż-żieda ta' miżuri ta' komunikazzjoni ta' suċċess immirati lejn il-gruppi fil-mira rilevanti kollha permezz ta' kampanji u avvenimenti tematiċi biex jiżdiedu l-impatt u l-vizibbiltà tal-azzjoni esterna tal-UE u biex tiġi indirizzata d-dizinformazzjoni.